




**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**  
14 වන මහල, සුභරූපාය, බත්තරමුල්ල



දිනය Date	2025.06.21 පැය 1330	දුරකථන අංකය Tel.NO	011-2887973	මගේ අංකය My NO	D/Media/Out/ 1255/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

**පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු**

**01. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කොළඹ අපරාධ කොට්ඨාසය.**

2025.06.20 වන දින සවස් කාලයේ ග්‍රෑන්ඩ්පාස් පොලිස් වසමේ සේදවත් ප්‍රදේශයේ දී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 08 මිලිග්‍රෑම් 540 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 40 ක් වන වැල්ලම්පිටිය ප්‍රදේශයේ පදිංචිකරුවෙකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

**02. මාරක රිය අනතුරක් - බලංගොඩ පොලිස් වසම.**

2025.06.20 වන දින දහවල් කාලයේ බලන්ගොඩ පොලිස් වසමේ බදුල්ල කොළඹ මාර්ගයේ කිලෝමීටර් 143 කණුව ආසන්නයේදී රත්නපුර දෙස සිට පැමිණි ත්‍රිරෝද රථයක් ඔරලෝසු කණුව වටරවුමෙන් අලුත් පාරට ධාවනය කිරීමේදී මාර්ගය හරහා ගමන් කළ කාන්තාවකගේ ගැටී අනතුරක් සිදුව ඇත. අනතුරින් තුවාල ලැබූ කාන්තාව සහ ත්‍රිරෝද රථ රියදුරු බලංගොඩ රෝහලට ඇතුළත් කර ඇති අතර, වැඩිදුර ප්‍රතිකාර සඳහා කාන්තාව රත්නපුර රෝහලට ඇතුළත් කිරීමෙන් පසු මියගොස් ඇත.

මරණකාරීය වයස අවුරුදු 76 ක් වූ බලංගොඩ ප්‍රදේශයේ පදිංචිකාරියකි.

මෘත ශරීරය රත්නපුර රෝහලේ මෘත ශරීරාගාරයේ තැන්පත් කර ඇත. බලංගොඩ පොලිසිය වැඩිදුර විමර්ශන සිදු කරනු ලබයි.

### 03. මාරක රිය අනතුරක් - හෙට්ටිපොල පොලිස් වසම.

2025.06.20 වන දින සවස් කාලයේ හෙට්ටිපොල පොලිස් වසමේ හලාවත කුරුණෑගල මාර්ගයේ පුවක්පිටිගම ප්‍රදේශයේදී කුරුණෑගල දෙස සිට හලාවත දෙසට ධාවනය වූ කාර් රථයක් රියදුරුට පාලනය කරගත නොහැකිව මාර්ගයෙන් ඉවතට පැන තාප්පයක ගැටී අනතුරක් සිදුව ඇත. අනතුරින් කාර් රථයේ රියදුරු ඇතුළු එහි ගමන් ගත් පස් දෙනෙකු තුවාල ලබා හෙට්ටිපොල රෝහලට ඇතුළත් කර ඇති අතර, ඉන් එක් පුද්ගලයෙකු වැඩිදුර ප්‍රතිකාර සඳහා කුලියාපිටිය රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 27 ක් වූ නාගොල්ලාගොඩ ප්‍රදේශයේ පදංචිකරුවෙකි.

මෘත ශරීරය කුලියාපිටිය රෝහලේ මෘත ශරීරාගාරයේ තැන්පත් කර ඇත. හෙට්ටිපොල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.